



Овој празник
нè потсетува
и на вечното

покровителство на
Божјата Мајка низ сите
векови, и во мирни
времиња и во војна.
Богородица ни е дар
од Бога. Бог ни ја
подари за закрилица
и "силен Покров на
христијанскиот род,
зашто е повисока од
сите небесни и земни
созданија". Таа е наша
заштитничка пред Бога,
Го омиловува Бог и Го
моли за наше спасение.
Нашите страдања се и
Нејзина болка, нашите
солзи се и Нејзини... Таа
е Мајка на светот, преку
Која на Христовиот Крст
било всиновено целото
човештво. Во својата
душа ја почувствувала
неиздржливата болка
за човечкото земно
постоење.

Пишува:
аџика Живанка ФИЛИПОВСКА

Преславна Бого-
родице, Дево
Мајко! Мајко на
Севишниот Господ! Ние
го величине Твојот Покров.

Пресвета Богородице, ризи-
нио на чистотата и добрини-
те, спасение на светот, покрови-
телко на светот, "Целата зем-
ја да Ти се поклони и да Ти вос-
пева Тебе!" Царице Мајко, Дево
Богоневесна, мост кој води до
небесата, радост на ангелите,
умртвување на адот, Трновитиот
Божествен венец со крвта
Твоја се натопа, но љубовта и
милоста Твоја останаа бескрај-
ни и преку Тебе Бог на светот
му подари голема милост. По-
кровителка на светот, ние го
славиме Твојот Покров, го вос-
певаме Твојот светол Омофор:
"Твојот Пречесен Омофор на-
вистина е почесен од древниот
ковчег зашто свети повеќе од
килибар (не материјално, туку
духовно)". Ние силно веруваме
дека го славиме празникот за-
едно со Тебе. Затоа Црквата Ти
пее. "Дева денес претстои во
Црквата, и со Соборот на свети-
ите невидливо го Бога Му се
моли: Ангелите со архијерејите
се поклонуваат, а апостолите
со пророците ликуваат, зашто
за нас Богородица Го моли Пре-
вечниот Бог". Не само пред ил-
јада години, туку Таа се моли
за светот со солзи и сега и се-
когаш и ќе се моли до крајот
на вековите. Над нас блеска
спасителниот Покров на Бого-
мајката. Со свои очи ги гледав
солзите на Божјата Мајка од
Чудотворната икона на Богоро-
дица во црквата "Христово Вос-
кресение" во Ерусалим.

Настанот кој Светата Црква
го прославува на овој славен
празник, се случил на први ок-
томври 911 г., за време на вла-
деењето на царот Лав Мудри
(или Филозоф). На целоноќно-
то бденије, во преполнетата "Бо-
городична црква" во Влахерна,



ПОКРОВ НА ПРЕСВЕТА БОГОРОДИЦА

ТИ СИ ЧЕСН ВЕНЕЦ НА БО

кај Цариград, во четири часот
по полноќ, високо во воздухот
издигната над народот се поја-
вила Пресвета Богородица со
распространет - раширен Омо-
фор (Покров) во Нејзините раце,
како со Него да го покривала,

Свети Андреј Јуродиви, кој бил
изненаден од тоа што го гле-
дал, покажувајќи му со рака кон
Пресвета Богородица на сво-
јот ученик - блажениот Епифа-
ниј, по што го прашал: "Гледаш
ли, брате, Царицата и Господар-

"Онаа Која под Крстот на Својот сакан Син ја
почувствувала најстрашната болка на човечките страдања,
стана Божји дар на сите луѓе, дар на мајчинска љубов,
грижа, сожалување, мајчинско сострадање".

штитела целиот народ. Со тоа
јасно покажала и потврдила
дека е покровителка над хри-
стијанскиот свет. "Беше облече-
на во златокрасен порфир и
целата блескаше во неискаж-
лив сјај, опкружена со апосто-
лите, светителите, мачениците
и девиците". Во Црквата бил и

ката над сите, како се моли за
целиот свет?" Епифаниј му од-
говорил: "Гледам, свети оче,
и се ужаснувам!"

Овој празник нè потсетува
и на вечното покровителство
на Божјата Мајка низ сите ве-
кови, и во мирни времиња и
во војна. Богородица ни е дар



СВЕТИ ЈОВАН БОГОСЛОВ



МАКЕДОНСКИ
СВЕТИТЕЛ СВЕТИ
ЈОВАН КУКУЗЕЛ

А ОБЛЕКА И ЖЈАТА СЛАВА

од Бога. Бог ни ја подари за закрилица и "силен Покров на христијанскиот род, зашто е повисока од сите небесни и земни созданија". Таа е наша заштитница пред Бога, Го омилостивува Бог и Го моли за наше спасение. Тоа најубаво е искажано преку Тропарот на празникот. "Богомајко, денес ние благоверните луѓе светло празнуваме, осенети со Твоето доаѓање, и гледајќи во Твојот пречист образ умилно говориме: Покриј нè со Твојот Чесен Покров, Богородице и спаси нè од секое зло, молејќи Го Твојот Син, Христос, нашиот Бог, да ги спаси нашите души". Со Нејзиниот Чесен Покров, Црквата Божја се облече како со пресветол венец и осветувајќи се ликува пеејќи ѝ: "Радувај се, Ти си чесна облека и венец на Божјата слава".

Празникот Покров на Пре-

света Богородица се празнува од XII век (на 14 октомври). Таа нè повикува да бидеме под Нејзиниот Покров и да го обнови нашиот живот. Љубовта на Пресвета Богородица е совршена, бескрајна и несафатлива за човечкиот ум. Таа неизмерно ги сакала Бога и сите луѓе во светот. Но, луѓето кои таа ги сакала го распале Нејзиниот Син Единец. И покрај тоа, Таа продолжила да го сака светот и да го заштитува под Својот Покров. "Онаа Која под Крстот на Својот сакан Син ја почувствува најстрашната болка на човечките страдања, стана Божји дар на сите луѓе, дар на мајчинска љубов, грижа, сожалување, мајчинско сострадање". Светата Православна Црква нè учи дека Нејзината бескрајна љубов го опфаќа целиот свет. Таа со Светиот Дух од небото ги гледа сите луѓе на земјата и како и

Нејзиниот Син, Кој е Извор на љубовта, сите ги сожалува и сите ги сака. Голема и недопирлива е за човечкиот ум таа тајна која Божјата Мајка, иако живее на небото и постојано ја гледа Божјата слава, никогаш не го заборава и земниот свет, и со своето милосрдие ги заштитува целата земја и сите народи.

Богородице Дево, Те молиме, со Твојот светол Омофор осветли го и спаси го наследството на Твојот Син, распрости го Твојот спасителен Покров над Македонија.

Богородица стапна на македонската земја уште пред околу две илјади години и ја благослови. Таа никогаш не ја остави нашата библиска земја, иако кон неа се насочени сатански искушенија. Нашата македонска земја ја нарекуваме света и библиска, не само за тоа што е спомната во Светото Писмо, туку затоа што речиси две илјади години таа е осветувана преку молитвите на Богородица, преку молитвите на Црквата, но и натупувана со солзите и со крвта на верните Христови ученици. И денес Божјата Мајка се застапува со молитва и со плач за страдањата на македонскиот народ и татковината. Нашите страдања се и Нејзина болка, нашите солзи се и Нејзини... Таа е Мајка на светот преку Која на Христовиот Крст било всиновено целото човештво. Во својата душа ја почувствувала неиздржливата болка за човечкото земно постоење.

Упокојувањето на Свети Јован Богослов. На 9 октомври се прославува Упокојувањето на еден од дванаесетте Христови апостоли, љубениот Христов ученик Св. Јован Богослов, кому Христос, распнат на Крстот, му порачал да ја чува Божјата Мајка како своја мајка. Свети Јован Богослов присуствувал на Тајната Вечера, на Христовото Преображение и на Распетието. Блиску до Крстот стоеле Божјата Мајка и Светителот, и длабоко во себе ги чувствувале претсмртните Христови маки, кои станувале ужасни. Прогонет од царот Дометијан на островот Патмос, ги напишал Откровението и дел од Светото Евангелие. Се упокоил на чуден начин кога имал повеќе од сто години. Жив легнал во ископан гроб во вид на крст и бил погребан. Пред смртта оставил порака за сите луѓе во светот: "Да ја запомнат и да ја проповедаат првата и најглавната евангелска заповед - заповедта за љубовта".

Преподобен Јован Кукузел. На 14 октомври, на денот на Покров на Богородица, се прославува и македонскиот светител Преподобен Јован Кукузел, византиски композитор и теоретичар кој живеел, се подвижувал и се упокоил во XII век. Завршил музичко образование во Константинопол. Станал многу популарен пејач на царскиот двор. Го напуштил дворот, и во Света Гора бил овчар, а потоа монах. Тој е особено значаен за развојот на македонската музичка култура. Се смета за еден од најзначајните музички дејци во православнието во текот на средниот век. Од византиските теоретичари бил наречен втор Јован Дамаскин, англогласен, извор на музиката, учител над учителите. "Радувај се, Јоване! Пеј, и не престанувај да пееш...", му рекла Божјата Мајка и во десната рака му оставила златник и станала невидлива. Тој се удостоил да ги дознае денот и часот на неговиот крај на земниот живот. По негова последна желба бил сохрнет во неговата црква (посветена на Св. Архангели), која сам ја изградил на Атос.

Со благослов на Неговото Високо Преосвештенство Митрополит г. Горазд